

आम लोगों के लिए 23 से खुलेगा एक्सप्रेस वे

सौगात

लखनऊ | विशेष संवाददाता

मुख्यमंत्री अखिलेश यादव ने 23 दिसम्बर 2016 से आगरा-लखनऊ एक्सप्रेस-वे को आम लोगों के लिए खोलने के निर्देश दिए हैं।

खास बात यह है कि इस दिन चौधरी चरण सिंह का जन्म दिन है। सपा मुखिया मुलायम सिंह यादव के जन्मदिन से एक दिन पहले मुख्यमंत्री ने इस एक्सप्रेस वे का उद्घाटन कर अपने पिता तो जहां जन्म दिन का तोहफा दिया, वहीं चौधरी

चरण सिंह के जन्मदिन पर वे इसे खोलकर आम लोगों को तोहफा दे रहे हैं।

सुरक्षा के निर्देश: सीएम ने अफसरों को आगरा-लखनऊ एक्सप्रेस-वे पर सुरक्षित सफर के लिए सभी जरूरी इन्तजाम करने के निर्देश दिए। उन्होंने कहा कि एक्सप्रेस-वे पर अधिकतम गति सीमा दशानि वाले साइनबोर्ड सहित अन्य जरूरी साइनबोर्ड तथा बैरियर पर्याप्त संख्या में लगाए जाएं। एक्सप्रेस-वे पर यातायात को नियंत्रित करने के लिए आवश्यकतानुसार पुलिस और जगह-जगह पर एम्बुलेंस की व्यवस्था भी बनाकर रखी जाए।